

اسلامی پاکستان کیلئے جدوجہد

میں عرض کرنا چاہتا ہوں، کہ ہمارے بزرگوں نے اسلامی پاکستان کی جدوجہد کی اور اسلامی پاکستان کے لئے بھرت کی مصوبتیں برداشت کیں۔ اگر پاکستان نے لبرل بننا تھا تو انہیں پھر کوئی ضرورت نہیں تھی۔ کیونکہ سب سے زیادہ لبرل لوگ تو انگریز تھے۔ زیادہ ڈیموکریٹک تو انگریز تھے انہوں نے لبرل لازم اور سیکولر زام نہیں لا الہ الا اللہ کے نام پر ملک تو آزاد کرایا ہم اس ملک میں قرآن و حدیث کا نظام چاہتے ہیں۔ ہم سودی نظام کا نام نہیں چاہتے ہیں، کیونکہ سودی نظام یہودی نظام ہے۔

سب پارٹیوں کو خصوصاً دینی جماعتوں کو اپنی سیاستوں سے بالاتر ہو کر اللہ تعالیٰ کے نظام کے نفاذ کے لئے ایک ہونے کی ضرورت ہے۔

یہاں قبائلی رہنمای بھی تشریف فرمائیں ہم قبائل کو پاکستان کا حصہ سمجھتے ہیں۔ اُنکے ساتھ ان کے ہر دکھ درد میں شریک ہیں ان پر مشکل آیا تو ہم نے ان کی مدد کی۔ آئندہ بھی ان کے حق کے لئے آواز اٹھاتے رہیں گے۔ قبائل کے بارے میں میں خود اس فیصلے کو مانوں گا۔ جس کے بارے میں خود سارے قبائل متعدد ہوں۔ میں آپ کے ساتھ کھڑا ہوں۔

حقانیہ اسلام کا مرکز ہے

میں ایک بار پھر اللہ تعالیٰ کے حضور کہا کرتا ہوں کہ حقانیہ اسلام کا مرکز ہے اور یہ ان شاء اللہ تعالیٰ قیامت قائم دائم رہے گا۔ یہ دارالعلوم اللہ تعالیٰ کا گھر ہے۔ ہم یہاں وعدہ کرتے ہیں۔ کہ اس ملک میں اسلامی نظام کے نفاذ کیلئے پر امن جدوجہد کرتے رہے گے اور اس کیلئے ہمیں جس سے بھی ملنا پڑے ملنے سے دربغ نہیں کرے گے اور ہم اسلئے ہر قربانی دینے کے لئے تیار ہیں کہ باطل اگر باطل کے لئے اکٹھے ہو سکتے ہیں۔ تو ہم بھی ان شاء اللہ حق کیلئے اکٹھے ہو سکتے ہیں۔ مولانا شیر علی شاہ رحمہ اللہ کی آرزو بھی یہی تھی کہ امت میں اتحاد و اتفاق ہو۔ اللہ تعالیٰ ان کی اس آرزو کو پوری فرمائیں۔ اور امت کے صفوں میں اتحاد و اتفاق کو فقائم و دائم فرمائیں۔ و آخر دعوانا ان الحمد لله رب العالمين

مولانا فضل الرحمن خلیل (امیر انصار الامم)

محترم بھائیو! دوستو! اور بزرگو!

آج مولانا ڈاکٹر شیر علی شاہ صاحب رحمہ اللہ کے حوالے سے تعزیتی ریفرنس کا انعقاد کیا گیا ہے کہ مولانا ڈاکٹر سید شیر علی شاہ کی شخصیت کیا تھی؟ ان کے نظریات کیا تھے؟ میرے خیال میں اگر ہم اپنی گفتگو کو انکی شخصیت کے حوالے سے خاص کر لیں تو میرے خیال میں آپ لوگوں کے لئے زیادہ بہتر ہو گا۔

تو ڈاکٹر صاحب اگر آپ ان کو علم کے میدان میں دیکھیں حدیث کے میدان میں دیکھیں، فقہ کے میدان میں دیکھیں، تفسیر کے میدان میں دیکھیں، تو ہر لحاظ سے آپ کو کامل نظر آئے گا اور اگر آپ انہیں پیر طریقت کے حوالے سے دیکھیں تو وہ آپ کو پیر طریقت نظر آئیں گے اور اگر آپ ان کو جہاد کے میدان میں دیکھیں تو وہ آپ کو مرد میدان، مرد مجاہد اور شہسوار نظر آئیں گے۔

آپ ہی کی محنت اور جدوجہد کی بدولت افغانستان میں امارت اسلامی کا قیام وجود میں آیا اور پھر اس کی حفاظت میں بھی اپنے تلامذہ سمیت لگے رہے۔ امریکی استعمار کو شکست دیتے دیکھا، روی استعمار کو ٹکڑے کرنے والے مجاہدین کے شانہ بٹانہ لڑے اور اس بڑھاپ کے اندر جلال آباد، قندھار، اور کابل وغیرہ دورہ تغیر کرتے گویا ڈاکٹر صاحب تمام جہادی قوتوں کے سردار تھے۔

آپ انقلاب کے داعی تھے اور انقلاب باقاعدے نہیں تواریخ سے آتا ہے۔ لاخلافہ الالبسیف حضرت ڈاکٹر صاحب رحمہ اللہ نے یہی سبق ہم سب کو دیا۔

حقانیہ کے بیٹوں اور مولانا شیر علی شاہ کے روحانی فرزندوں اسی مشن کو لو۔ اور پوری دنیا میں پھیل جاو۔ کیونکہ خلافت کا راستہ شریعت کا راستہ جہویت نہیں جہاد ہے۔ و آخر دعوانا ان الحمد لله رب العالمين

مولانا احمد علی ثانی (مدیریافت روز خدام الدین)

امام لاہوری رحمہ اللہ کے جانشین مولانا احمد قادری کے صاحبزادے اور مولانا عبدی اللہ انور کے نواسے بعد از حمد و صلوٰۃ!

ہزاروں سال نرگس اپنی بے نوری پہ روتی ہے
بڑی مشکل سے ہوتی ہے چن میں دیدہ ور پیدا

بزرگان محترم! ان اکابرین کی موجودگی میں لب کشائی کرنا میں گستاخی سمجھتا ہوں مگر حضرت مولانا سمیع الحق صاحب کا حکم ہے۔ تو چند گزارشات عرض کروں گا۔ مولانا ڈاکٹر سید شیر علی شاہ صاحب رحمہ اللہ کے جنازے سے دنیا کو حق و باطل کا فرق معلوم ہو گیا۔ میرے لیے اور آپ کے لئے ضروری ہے کہ حضرت ڈاکٹر صاحب نے جو کامیاب زندگی گزاری اس کا نمونہ ہم سب نے دیکھ لیا۔

ضرورت اس امر کی ہے کہ ڈاکٹر صاحب تو خوبصورت زندگی گزارنے کے بعد تشریف لے گئے اور بہت اعلیٰ مقام پر فائز ہو گئے سب کیلئے ڈاکٹر صاحب رحمہ اللہ کے شاگرد ہونے کے ناطے یہی ضروری ہے کہ ہم سب تاحیات ان کے مشن کو جاری رکھے۔ اللہ تعالیٰ حضرت کے درجات کو بلند فرمائیں اور امامت میں اتفاق و اتحاد پیدا فرمائیں۔ وقت کی کمی کی بجائے پرانی کلمات پر اکتفاء کروں گا۔ و آخر دعوانا ان الحمد لله رب العالمين

پروفیسر حافظ محمد سعید صاحب (امیر جماعت الدعوۃ پاکستان)

بعد از حمد و صلوٰۃ : مِنَ الْمُؤْمِنِينَ رِجَالٌ صَدُّقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَى نَحْبَةً
وَمِنْهُمْ مَنْ يَتَنَظَّرُ وَمَا بَدَّلُوا تَبَدِيلًا
مترجم جناب شیخ الحدیث والفسیر حضرت مولانا سمیع الحق صاحب ! علماء کرام، مشائخ عظام اور میرے
بھائیو اور ساتھیو !

آپ نے ایک اصطلاح سنی ہوگی بڑا اس کا چرچ ہے، دنیا کی عالمی سیاست اس کی گرد گھومتی ہے اور وہ اصطلاح ہے ”حقانی نیٹ ورک“ بعض لوگ سمجھتے ہیں کہ اس سے مراد مولانا جلال الدین حقانی اور ان سے متعلق مجاہدین ہیں۔ مولانا جلال الدین حقانی یہاں ہیں اللہ تعالیٰ انہیں شفایے کاملہ عاجله نصیب فرمائیں۔ ان کے بیٹے ان کے رفقاء اور ان کی قربانیاں افغانستان کے اندر اسلامی امارت کے لئے کسی ڈھکی چھپی نہیں۔
لیکن میں کہتا ہوں کہ جب یہ ”حقانی نیٹ ورک“ کہتے ہیں تو نیٹ ورک میں سے سب سے بڑی واردار العلوم حقانی ہیں، یہ دارالعلوم حقانیہ ایک مشن ہے، ایک تاریخ ہے، جس نے افغانستان کے اندر جہاد کے ذریعے دوسرے پاکستان سے دوچار کر کے رکھ دیا۔ وہ حقانی نیٹ ورک ہے ہم تسلیم کرتے ہیں وہ دارالعلوم حقانیہ کے پورا دھیں یافتہ اللہ تعالیٰ کے فضل سے یہ علماء اور مجاہدین ہیں اگر ساری دنیا کی سیاست میں آج حقانی نیٹ ورک سب سے زیادہ اہمیت رکھتا ہے تو ہم کہتے ہیں کہ اس کے اندر مولانا ڈاکٹر سید شیر علی شاہ صاحب نوراللہ مرقدہ نے جو خدمات پیش کیں۔ ہم اللہ تعالیٰ سے دعا گو ہیں کہ اللہ تعالیٰ ان کی اس خدمات کو قبول فرمائیں اور اس کے بد لے اپنی رضا نصیب فرمائے۔ وہ دنیا سے چلے گئے۔

دارالعلوم حقانیہ موجود ہے، مولانا سمیع الحق حفظہ اللہ زندہ ہے۔۔۔۔۔ میرے عزیز بھائیوں.... دنیا سے سب نے چلے جانا ہے، کوئی نہیں رہے گا، بنی نہیں رہے تو کون رہے گا...؟ ان شاء اللہ مولانا ڈاکٹر سید شیر علی شاہ صاحب رحمہ اللہ کا مشن جاری رہے گا۔ یہ امریکہ ایڑھی چوٹی کا زور لگاتا ہے کل وزیر اعظم وہاں سے آیا ہے اس نے کہا کہ میں را کے خلاف ثبوت لایا ہوں امریکہ نے جواب میں کہا: یہ سنبھال کر رکھو۔ اس پر بات نہیں کرتے سب سے پہلے حقانی نیٹ ورک پر بات کرتے ہیں، اس میں ہمارا بھی نام آتا ہے لیکن میرے بھائی! الحمد للہ! اصل جہاد ہے اور قیامت تک یہ جاری رہے گا۔ روشنکنست کھا گیا۔ امریکہ اور نیٹ ونکنست کھا کر بھاگ گیا۔ الحمد للہ! افغانستان اپنی جگہ پر موجود ہے، امارت اسلامی موجود ہے، پاکستان موجود ہے۔ ان شاء اللہ! اس جہاد کی برکت سے پوری دنیا پر حکومت ہوگی۔ میں تو پاکستان اور افغانستان کو ایک ملک سمجھتا ہوں بھائی! ملک نظریے پر بنتے ہیں۔ ہماری تو اپنی ایک تاریخ ہے، رضغیر پاک و ہند پر صد یوں مسلمانوں کی حکومت رہی تو جہاد کی برکت سے ان شاء اللہ وہ وقت آئے والا

ہے تاریخ دہرانے کی اپنے آپ کو۔ اللہ تعالیٰ کے فضل و کرم سے کشمیر بھی پاکستان کا حصہ بنے گا۔ افغانستان، پاکستان عالم اسلام کی رہنمائی کے لئے ان شاء اللہ اپنا کردار ادا کریں گے۔ مولانا سمیع الحق صاحب کی قیادت میں ان شاء اللہ جہاد کو مکمل فرمائیں گے۔

لبرل نہیں اسلامی پاکستان

جناب سراج الحق صاحب نے آئین کے حوالے سے کچھ باتیں فرمائی ہیں۔ اور خاص طور پر وزیر اعظم پاکستان کے الفاظ ہیں کہ ہم پاکستان کو لبرل بنانا چاہتے ہیں۔ ہم کہتے ہیں وزیر اعظم صاحب! اگر پاکستان کو لبرل بنانا چاہتے ہو تو مسلم لیگ سے توکم ازکم استغفی دو نا.....! کیونکہ مسلم لیگ تو وہ جماعت ہے جس نے پاکستان کا مطلب کیا؟ لا الہ الا اللہ کا نعمہ لگایا تھا۔ جس نے پاکستان کا مطالبہ دو قومی نظریہ کے بنیاد پر کیا تھا۔ اور لا ہو رکا اقبال پارک گواہ ہے اس بات کے اوپر کہ یہ بات طہی کہ ہم انگریز سے آزادی حاصل کرنے کے بعد ہم ہندوؤں کے تابع نہیں رہیں گے۔ کیونکہ ہمارے پاس قرآن ہے ہمارے پاس نبی صلی اللہ علیہ وسلم کا فرمان ہے ہمارے پاس دین ہے۔ اس وقت تو آپ نے یہ مطالبہ کیا تھا۔ مگر اب جب اسلام کی بات ہوتی ہے تو آپ کہتے ہیں۔ کہ ہم لبرل بنائیں گے۔

ابھی ایک تقریب کے بارے میں بتاتا ہوں۔ جس طرح آپ ایک تعزیتی ریفسن میں بیٹھے ہیں اسی طرح کا ایک تقریب ہندوؤں نے کیا تھا۔ جس میں وزیر اعظم بھی شریک ہوئے آج آپ اخبارات میں اس کی تفصیلات پڑھ سکتے ہیں دیوالی کے موقع پر وہ تقریب تھی ہمارے وزیر اعظم صاحب نے بتایا کہ مجھے اس تقریب میں شریک ہو کر بہت خوش ہوئی اور ہندوؤں کی جو رسم ہے دیوالی کے موقع پر رنگ چھینتے ہیں مجھ پر بھی یہ رنگ چھینک دو۔ میرے عزیز بھائیو!

جناب سراج الحق صاحب کی ساری باتیں درست ہیں لیکن آج وقت ہے کہ دارالعلوم حقانیہ میں بیٹھ کر یہ عہد کرنا چاہئے۔ کہ ہم نے ان شاء اللہ! ایوانوں کی ہزیمت کو فتح میں بدلا ہے اور ہم نے جہاد کے شرات کو بھی سمیٹنا ہے ان شاء اللہ! اب خاموش رہنے کا وقت نہیں ہے امریکہ کی طاقت قوت ختم ہے، نیٹو فوج بھاگ چکی ہے اب اللہ تعالیٰ کے فضل و کرم سے یہ شرات ہم نے سمیٹنے ہیں۔ افغانستان سے اندیسا کو بھاگانا ہے کشمیر سے بھی بھاگانا ہے اور اللہ تعالیٰ کے فضل و کرم سے اس پورے خطے کو لا الہ الا اللہ محمد رسول اللہ کا خطہ بنانا ہے۔

تعزیتی ریفسن اور عہد

میں اپنے احباب سے اور خاص کر حضرت مولانا سمیع الحق صاحب حفظہ اللہ سے درخواست کرتا ہوں

میرے ساتھی بیٹھے ہیں تو میری گزارش ہے کہ شیخ الحدیث حضرت مولانا ڈاکٹر سید شیر علی شاہ صاحب نور اللہ مرقدہ کے تعزیتی ریفرنس کے موقع پر عہد لیں کہ ان شاء اللہ پاکستان کو اسلامی پاکستان بنانے کیلئے کردار ادا کرنا ہے۔ کوششیں کرنی ہے۔ جس طرح مولانا سمیع الحق صاحب نے ”دفاع پاکستان کوںسل“ بن کر امریکہ کو ڈچ دیا تھا۔ اب اگلا قدم اٹھا کر، دیگر جماعتوں کو ساتھ ملا کر، اتحاد کی فضایا کر ان شاء اللہ تعالیٰ ہم مولانا سمیع الحق صاحب کی قیادت میں اس ملک کو اسلامی پاکستان بنائیں گے۔

مولانا فداء الرحمن درخواستی

پروفیسر حافظ محمد سعید کے بیان کے بعد مرد قلندر شیخ الفیض مولانا محمد عبداللہ درخواستی رحمہ اللہ کے جانشین حضرت مولانا فداء الرحمن درخواستی صاحب کو دعوت خطاب دی گئی۔

آپ نے خطبہ مسنونہ کے بعد ارشاد فرمایا!

”ہمارے جتنے بھی اکابرین ہیں اللہ تعالیٰ نے انہیں کشف سے بھی نوازا تھا۔ چار مینے پہلے ڈاکٹر سید شیر علی شاہ صاحب المدنی رحمہ اللہ کی بیمار پری کے سلسلے میں آیا تو انہوں نے دو گھنٹے حضرت والد صاحب رحمہ اللہ کی علمی مقام کشف و کرامت کے بارے میں بتاتے رہے۔

مولانا شیر علی شاہ مرحوم اور منامی بشارت

میں آپ سب حضرات کو خوبخبری دیتا ہوں کہ چچلی رات حضرت مولانا ڈاکٹر سید شیر علی شاہ صاحب رحمہ اللہ کی خواب میں زیارت ہوئی انہوں نے فرمایا کہ قبر میں مجھے جنت کا پھونا بچھا دیا گیا ہے اور لباس بھی جنت کا پہنادیا گیا ہے اور اب میں حافظ الحدیث مولانا عبداللہ درخواستی رحمہ اللہ کے قدموں میں ہوں اور اب بھی میں ان سے سبق پڑھ رہا ہوں۔

جامعہ دارالعلوم حقانیہ ہمارا اپنا ادارہ ہے، حضرت مولانا سمیع الحق صاحب ہمارے بزرگ اور مختتم ہیں میرے والد صاحب رحمہ اللہ ان سے بہت محبت فرماتے تھے، ان پر ان کی بڑی شفقتیں عنایتیں اور نوازشات تھیں اور سب سے بڑھ کر مولانا سمیع الحق صاحب پر ان کا بھرپور اعتماد تھا۔

اور جس طرح ہم اس دارالحدیث ہاں میں بیٹھے۔ اسی طرح ہم جلد از جلد زیر تعمیر مسجد کے ہاں میں بھی بیٹھیں گے۔ ان شاء اللہ! اللہ تعالیٰ مسجد کی تعمیر کے لئے غیب سے مد فرمائیں۔ (آمین)

ڈاکٹر سید شیر علی شاہ صاحب رحمہ اللہ علیہ کا پیغام یہ ہے کہ ناموس رسالت پر مال اپنا لٹادیں گے سراپا ناٹادیں گے تم کیا سمجھتے ہو ہمیں اسلام کے دشمن! ہم تمہاری امیدوں کو مٹی میں ملا دیں گے۔

ہری ہے شاخ تمنا بھی جلی تو نہیں
دبی ہے آگ جگر کی مگر مجھی تو نہیں
جفا کی تنق سے گردن وفا شعاروں
کٹی ہے برس میدان مگر مجھی تو نہیں

شیخ الحدیث حضرت مولانا سمیع الحق ظلہم کا خطاب

شیخ الحدیث حضرت مولانا سمیع الحق مظلہ نے خطبہ مسنونہ کے بعد ارشاد فرمایا:
میرے نہایت محترم ذی وقار، عالی قدر مہمانان گرامی! علماء کرام، مشائخ عظام، زعماء ملت اور فضلاۓ
دار العلوم حقانیہ اور دارالعلوم حقانیہ کے عزیز طالب علم!

مولانا شیر علی شاہ کی وفات ایک المیہ ہے

وقت کم ہے اور میں تو میزبان ہوں میرے لئے بات کرنا مناسب بھی نہیں ہے، الحمد للہ! ان اکابرین نے
ہر پہلو پر سیر حاصل گفتوکی۔ حضرت مولانا شیر علی شاہ قدس سرہ کی وفات ایک ہمہ جہتی المیہ ہے کیونکہ جن حالات کا
امت کو سامنا ہے اور جو چیلنجِ اسلام اور عالمِ اسلام کو درپیش ہیں، ہمارے وطن پاکستان کو بھی بہت سارے چیلنجوں
کا سامنا ہے۔ تحفظ پاکستان کی جگہ بھی لڑنی ہے، افغانستان کے جہاد کو بھی تقویت پہنچانا ہے ان شاء اللہ، اور ہم
نے شریعت مطہرہ بھی اس ملک میں نافذ کرنی ہے، یہ بہت بڑے چیلنج ہیں۔

عالمِ کفر کا اتحاد

عالم کفر اور تمام صنادید کفر سب ہمارے خلاف ایک ہو گئے ہیں، تمام اختلافات یہود و نصاریٰ، روس و
امریکہ، مشرق و مغرب نے مٹا دیئے ہیں، اس ایک طبقہ کے بارے میں وہ اکٹھا ہو گئے ہیں وہ دین پر مرٹنے والے
یہ علماء مجاہدین ہیں، وہ کہتے ہیں ان کا علاج ہو جائے تو سارا مسئلہ حل ہو جائے گا۔ جریل ان کے ساتھ ہیں، ساٹھ،
ستِ اسلامی ممالک کے حکمران ان کے کارندے بن گئے ہیں اور ان کے سامنے کوئی رُکاوٹ نہیں ہے سوائے ان
مدرسوں کے اور طالب علموں کے۔ ان طالب علموں نے روس (سوویت یونین) کا ملیا میٹ کر دیا اور امریکہ کو بھی
بھاگنے پر مجبور کر دیا ہے۔

قدروز کی فتح

یہ طالب علم قندوز کو فتح کر رہے تھے تو مجھے کسی ساتھی نے ”فیں بک“ سے ایک ویڈیو دکھایا، جس میں
ایک طالب علم تھا جسے انہوں نے سب سے باتفاق قرار دیا، اس کے کندھے پر کلاشکوف بھی تھی، اور میزائل بھی تھا،

گمراں کے پاؤں میں ایک چپل تھی، دوسرے پاؤں میں چپل بھی نہیں تھی۔ یہ بے سروسامان جنہیں پلاسٹک کی چپل بھی نہیں مل رہی، دنیا کی سب سے بڑی سپر پاور کوٹکست پر مجبور کر رہا ہے۔

سپر پاور صرف اللہ کی ذات ہے

انہوں نے ثابت کر دیا کہ دنیا کی بڑی سے بڑی طاقت اللہ تعالیٰ کی طاقت کے سامنے ہیچ ہے۔ ان بے سروسامان طلبہ نے یہ جنگ نہ بڑی ہوتی تو امت کی ناک کٹ چکی ہوتی، پوری امت حضور صلی اللہ علیہ وسلم کا سامنا نہ کر سکتی، ان لوگوں نے ثابت کیا کہ سپر پاور صرف اللہ کی ذات ہے اور دو سپر پاؤں کوٹکست سے دوچار کر دیا۔

جانے والے جرنیل کے مشن کو سننجالیں

تو ایسے حالات میں ایک معمولی طالب علم کا ہم سے جدا ہونا، ایک چھوٹے بچے جسے پٹھان ”چڑی“ کہتے ہیں کا جدا ہونا بھی بہت بڑا المیہ اور سانحہ ہے، چہ جائیکہ ایک سپہ سالار اور جرنیل، میدان جنگ میں تمام ساتھیوں کو بر سر پیکار چھوڑ کر چلا جائے۔ اس المیہ کا اب ہمارے پاس ایک ہی حل ہے اور وہ یہ کہ ہم اس مشن کو سننجالیں، اس جرنیل کے جواہر اور مقاصد ہیں، ان کے ساتھ چھٹ جائیں اور ان کے حصول کی کوششیں تیز سے تیز تر کر دیں۔

نواز شریف نے بھی ان کی حمایت کی تھی

ابھی آپ نے جماعت الدعوۃ کے سربراہ حافظ سعید صاحب، جماعت اسلامی کے امیر سراج الحق صاحب اور دیگر حضرات سے سنا کہ ہمارے حکمران کس طرف جا رہے ہیں؟ یہ شخص (وزیر اعظم نواز شریف) ہمارے ساتھ جلسے اور جلوسوں میں جا کر شریعت اور اس کے نفاذ کی باتیں کرتا تھا اور میں نے ہی اسے آئی، جے، آئی کا صدر بنایا، اور جب میں نے شریعت بل پیش کیا تو شریعت بل کی تحریک پورے ملک میں چلائی، میرے شانہ بشانہ لا ہور، کراچی، کوئٹہ اور پشاور وغیرہ کے جلوسوں میں کہتا کہ جلدی ہمیں مینڈیٹ دو کہ: ”آتے ہی ہم شریعت نفاذ کر دیں گے“..... یہ ساری تقریبیں موجود ہیں۔

وزیر اعظم کا لبرل ازم کا نعرہ

اب ابامہ سے مل کر اور امریکہ سے آ کر ایک راگ الابنا شروع کیا ہے کہ اس ملک کو ”لبرل ملک“ بنائیں گے۔ یہ ملک اسلامی ملک ہے میں نواز شریف سے مطالبہ کرتا ہوں کہ اس بات کی وضاحت کرے کہ مقصد آپ کا کیا ہے؟ کیا یہ ملک لبرل ازم کے لئے بناتا ہے؟ ہندوستان سیکولر ازم کا علمبردار تھا اور جبکہ وہ سیکولر ازم کو چھوڑ رہے ہیں، وہ شدت گردی، انتہا پسندی کی طرف مودی جارہا ہے اور تم اس طرف یوڑن لے رہے ہو۔ اس نظام (اسلامی نظام)

کے لئے لوگوں نے قربانیاں دیں اگر یہ ملک بُرل بن گیا تو پھر اسے مودی سے کیسے بچاؤ گے؟ افغانستان میں بھی تو ہندو کے ایجنت بیٹھے ہوئے ہیں ان سے اس ملک کو کیسے بچاؤ گے؟ چکی کے دو پاؤں میں ہم پس رہے ہیں اور تم جہاد کی مخالفت کر رہے ہو، اور ملک کو بُرل اور سیکولر بنانے کی بات کرتے ہو، یہ غداری ہے۔

وزیر اعظم پر مقدمہ چلا�ا جائے

میں سپریم کورٹ سے مطالبہ کرتا ہوں کہ اس پر سموٹوا یکشن لے، اور آئین کے تحت وزیر اعظم پر مقدمہ چلا�ا جائے، اس نے پاکستان کی اساس پر کلہاری ماری ہے، اس کو اس ملک کے وزیر اعظم رہنے کا حق نہیں ہے جب تک وی پر آ کر علی الاعلان معافی نہ ملتے اور اس بات سے رجوع نہ کرے، میاں صاحب! تمہاری سات پیشیں باپ دادا بھی قبروں سے نکل کر آ جائیں تب بھی اس ملک کو بُرل نہیں بناسکیں گے۔ (زور دار نعرے لگے)

تم نے اخبارات میں مجاہدین کے اشتہارات بند کر دیئے، مدرسون پر قربانی کی کھالیں بند کر دیں اور امریکہ سے والپس یہاں آ کر اب نئے نئے راگ الائپا شروع کر دیا تاکہ اب امام خوش ہو جائے، اب امام اس سے خوش نہیں ہو گا۔

ابامہ کا اعتراض

ابامہ تو تم سے اچھا ہے اس نے اعتراض کیا اور کہا کہ ہم نے کابل پر جو حملہ کیا تھا غلط کیا تھا، طالبان افغانستان دہشت گرد نہیں تھے، وہ ملک کی آزادی کی جنگ لڑ رہے تھے۔ اب امام نے رجوع کر لیا اور اب امام نے کہا کہ طالبان سے مذاکرات کئے جائیں، ابھی اس نے کہا: مسئلے کا حل جنگ نہیں ہے مسئلے کا حل مذاکرات ہیں اور پاکستان کو کہا کہ ہر حالت میں مذاکرات اختیار کرو، اور یہ آسان سہارا ہے۔ اور ہمارے حکمران ان کا قبلہ و کعبہ بدلت گیا ہے مگر یہ مقابلہ ہم نے کرنا ہے، یہ نہیں کرنا پڑے گا، سکوالوں، کالجوں اور یونیورسٹیوں والے تو پہلے ہی امریکہ اور مغربی تہذیب کے غلام ہیں، یہ اس ملک کو نہیں بچا سکیں گے، یہ وی چینیں آپ کا ملک نہیں بچا سکیں گے، اللہ نہ کرے جب مودی میدان میں آئے تو پھر اس کا مقابلہ جہاد سے کرنا پڑے گا آپ (حکمران) گھر میں بیٹھیں گے یا بھاگ کر چلے جائیں گے، امریکہ چلے جائیں گے۔

علماء ملک کے محافظ ہیں

اس ملک کے تحفظ کے لئے ہم ہیں، یہ طالب علم ہیں، یہ علماء اور یہ مجاہدین اس ملک کے بچانے والے ثابت ہوں گے۔ آپ کو اس ملک سے کوئی دچکپی نہیں ہے، آپ نے تو باری لگائی ہوئی ہے، اقتدار میں آ کر اس ملک کا خزانہ لوٹ لیتے ہو، غریب کا نوالہ چھین لیتے ہو، اور سب کچھ امریکہ لے جاتے ہو۔

بہر حال! مولانا شیر علی شاہ جیسے جرنیل کا جانا بڑاالمیہ ہے لیکن اللہ تعالیٰ اپنے دین کا حافظ اور ناصر ہے

مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَى نَحْبَةً وَمِنْهُمْ مَنْ يَتَظَرُّزُ وَمَا بَدَأُوا تَبْدِيْلًا (الاحزاب: ۲۳) (انہی ایمان والوں میں وہ لوگ بھی ہیں جنہوں نے اللہ سے جو عہد کیا تھا، اُسے سچا کر دکھایا، پھر ان میں سے کچھ وہ ہیں جنہوں نے اپنا نذر انہ پورا کر دیا، اور کچھ وہ ہیں جو ابھی انتظار میں ہیں، اور انہوں نے (اپنے ارادوں میں) ذرا سی بھی تبدیلی نہیں کی) ان شاء اللہ ہم اور آپ مَنْ يَتَظَرُّزُ وَالَّذِي ہیں وَمَا بَدَأُوا تَبْدِيْلًا ہم اپنے مشن کو تبدیل نہیں کریں گے۔

حقانی نیٹ ورک

میں آپ حضرات کا انتہائی شکرگزار ہوں، حقانی فضلاء اور مہماں کا بھی، ابھی حافظ (سعید) صاحب نے آپ سے کہا کہ: ”حقانی نیٹ ورک“ حقانیہ ایک ادارہ نہیں ایک تحریک ہے۔ یمن سے مولانا عبد الجید زندانی یہاں تشریف لائے تھے بہت بڑے عالم ہیں اور مجاهد ہیں، افغانستان بھی آئے، ”حقانی“ نام سناتھا، تو اس نے سمجھا کہ یہ کوئی قبیلہ ہوگا ”یوسفری“، غیرہ کی طرح توجہ اسے پتہ چلا تو دارالعلوم تشریف لائے، اتفاق سے اس دن طلبہ دورہ حدیث کی دستار بندی کی تقریب تھی۔

”حقانی“ تو ایک پکڑی ہے

اس نے اپنی تقریب میں کہا کہ اس پکڑی کا ایک سرا حقانی فضل کے سر پر ہے جب کہ دوسرا سال ان گریٹ اور پہنچا گون کی بڑی برمی عمارتوں پر ہے، جب طالب علم سر ہلاتا ہے تو اس سے ایک عمارت گرجاتی ہے۔ اس نے کہا کہ ”حقانی“ یہ تو ایک پکڑی ہے۔ میں کہتا ہوں کہ ”حقانی“ کہنے پر خر کرو، حقانیہ کا ایک حقانی جرنیل مولانا سید شیر علی شاہ چلا گیا وہ حقانیہ کے اؤلين جرنیل تھے، شیخ الحدیث مولانا عبد الجید جب دارالعلوم حقانیہ دیوبند سے واپس تشریف لائے تو مولانا شیر علی شاہ نے ان سے کافی نفع العرب وغیرہ کتابیں پڑھنا شروع کیں۔

حقانی جرنیل نے امریکی صدر کو اسلام کی دعوت دی

اسی طرح مولانا یوس خالص بھی حقانی جرنیل تھا جس نے وائٹ ہاؤس میں امریکہ کے صدر ریگن سے ملاقات کی، سب سے پہلے یہ کہا: اسلام تسلیم انہیں اسلام کی دعوت دی یہ لوگ دہشت گرد نہیں تھے یہ ہیر و تھے، اسمامہ بن لادن دہشت گرد نہیں تھا اسمامہ ہیر و تھا۔ حقانیہ ان شاء اللہ قائم و دائم رہے گا۔ حضرت مولانا سید شیر علی شاہ کے ہم سب پر اور دارالعلوم حقانیہ پر احسانات ہیں، آپ سب ان کے غم اور تعزیت میں اکھٹے ہوئے ہیں۔ ایک دوسرے سے اظہار تعزیت کریں اور مولانا کے لئے ایصال ثواب بھی کریں۔ اللہ تعالیٰ آپ سب کا آنا ہمارے

لئے، دارالعلوم کے لئے اور دارالعلوم کے اساتذہ و طلبہ کے لئے خیر و برکت کا ذریعہ بنائے۔ آخر دعوا ان
الحمد لله رب العالمين -

شیخ الحدیث حضرت مولانا محمد مطلع الانوار مدظلہم (فضل دارالعلوم دیوبند)

شیخ الحدیث حضرت مولانا محمد مطلع الانوار صاحب نے اختتامی دعا فرمائی دعائیہ کلمات میں آپ نے
مولانا شیر علی شاہ صاحب المدنی رحمہ اللہ کے علمی خدمات کو خراج تحسین پیش کرتے ہوئے فرمایا:
اللہ تعالیٰ مولانا شیر علی شاہ کاغم البدل امت کو اور بالخصوص دارالعلوم حقانیہ کو نصیب فرمائیں اور ان کے
جانے سے جو خلابیدا ہوئی ہے اسے پُر فرمائیں۔

میرے دوستو! مولانا شیر علی شاہ صاحب چلے گئے لیکن ان کا مشن زندہ ہے۔ ان کا مشن یہ تھا کہ اس ملک
میں اسلامی نظام کا نفاذ ہو۔ ع سردست بر جریدہ عالم دوام ما

ان کا مشن زندہ ہوگا تو مولانا شیر علی شاہ صاحب بھی ہمیشہ کے لئے زندہ ہوں گے میرے بھائیوں! اس
ملک میں امن اسلامی قانون کے علاوہ اور کسی بھی قانون سے نہیں آسکتا۔ اس کے لئے کوششیں کرو یہ ملک اسلام کے
نام پر بنा ہے۔ یہ روزے تو ہم انگریزوں کی حکومت میں بھی رکھتے۔ نمازیں بھی پڑھتے لوگ حج کے لئے بھی جاتے
اور زکوٰۃ بھی ادا کرتے یہ سب کچھ ہوتا تھا۔ تو آخر پاکستان بننے کا مقصد کیا تھا؟

ہندوستان میں مسلمان اور پاکستان میں اسلام کو خطرہ ہے

ایک ہندوستانی سے کسی نے پوچھا کہ ہندوستان میں مسلمانوں کا کیا حال ہے؟ تو اس نے جواب دیا کہ
ہندوستان میں مسلمان کو خطرہ ہے اور پاکستان میں اسلام کو خطرہ ہے۔ اس وجہ سے کوشش یہ کریں کہ ڈاکٹر شیر علی شاہ
صاحب نے جو مشن چھوڑا ہے اس پر ثابت قدم رہیں اور اسے زندہ رکھیں۔ اس ملک میں دو نظریے ہیں اور ادارے بھی
دو قسم کے ہیں ایک دین داری کا اور دوسرا دین داری کا، یہ سکول و کالج یہ دنیاداری کیلئے ہیں اور جتنی بھی خرابیاں ہیں ساری
وہی سے ہیں۔ جب تک اس ملک سے لا رہ میکائے کریں طریقہ تعلیم ختم نہیں ہو گا یہ ساری خرابیاں رہیں گی۔

مدارس دینیہ دین داری سکھاتے ہیں حب الوطنی کا درس دیتے ہیں یہ علم کے مرکز ہیں۔ اب آپ کی مرضی
کے اپنے بچے کو دینی تعلیم دیتے ہو یاد نہیں۔ دونوں کے نتائج آپ کے سامنے ہیں۔

اللہ تعالیٰ ڈاکٹر صاحب کی مغفرت فرمائیں اور دارالعلوم حقانیہ کو قائم و دائم رکھے اور اس کے مہتممین
و منتظمین بالخصوص مولانا سمیع الحق صاحب کو جزاۓ خیر سے نوازے۔“

مولانا ڈاکٹر عبدالرزاق اسکندر

ضبط و ترتیب: ابو رغدہ اسماعیل سعیج

مولانا شیر علی شاہ صاحب ایک علمی شخصیت

جامعہ دارالعلوم حفاظیہ میں شیخ کی وفات پر تعزیتی بیان

الحمد لله رب العالمين والصلوة والصلوة والسلام على اشرف الانبياء والمرسلين وعلى آله واصحابه اجمعين اما بعد فقد قال رسول الله اذا مات ابن آدم انقطع عنه العمل الا عن ثلات وذکر من هذه الثالث او علم ينتفع به

قابل صد احترام اساتذہ کرام علماء کرام اور میرے عزیز طلبہ علماء طلباء ایک ہی برادری ہے میں معدۃ چاہتا ہوں (پشوونہ رازی) تو ہم ایک ہی برادری ہیں کسی عالم کا دنیا سے چلا جانا یہ پورے علماء برادری کیلئے اور طلباء کیلئے بہت بڑا صدمہ ہے، انا اللہ وانا الیہ راجعون حضرت مولانا ڈاکٹر شیر علی شاہ صاحبؒ، بہت بڑی علمی شخصیت تھی اور ظاہر بات ہے کہ اگلی اپنی زندگی میں ہزاروں طلباء ان سے پڑھ کر آج علمی میدانوں میں دین کے میدانوں کیلئے کام کر رہے ہیں تو یہ سارا ان کا صدقہ جاریہ ہے اسلئے عالم مرتاب نہیں یا ایسا نیک انسان جس کی اولاد نیک ہے وہ کبھی مرتانہیں ہے ایک شاگرد اور ان کی نیک اولاد جب دین کا کام کرتی ہیں دین کو پھیلاتے ہیں تو ان کی یادتازہ ہوتی ہے اُنکے اعمال نامہ میں یہ سب کچھ لکھا جاتا ہے ہمارے ہاں بہر حال ایک مسئلہ ہے کہ مرحومین کیلئے جب ہم دعا کرتے ہیں ایصال ثواب کرتے ہیں تو یہ ان کو پہنچتا ہے اس میں کوئی مشک نہیں۔

ابولیث سمر قندی کا تذکرہ

ہمارے ہاں ایک بڑے فقیہ گزرے ہیں فقیہ ابواللیث سمر قدیمیں وہ رہتے تھے اور وہی انکا مقبرہ بھی ہے کیونکہ یہ علاقے ہمارے فقہاء کے مراؤں کے قبور کے مقابلے میں وہاں پہنچا دیا اور وہاں کی جو بڑی مسجد کے جو امام تھے انہوں نے بعض بڑے افسوسناک واقعات بھی سنائے اور من جملہ انکا یہ تھا کہ جس جگہ وہ مسجد تھی یہ ساری اس کمیونٹ دوڑ میں سینما بنایا ہوا تھا اور سینما کے اشتہار اور تصاویر ہر جگہ لگی ہوئی تھی کہنے لگے کہ جب آزادی ملی تو میں نے خود اس کو رکھ کر صاف کیا اور پھر اسکو لگ کیا ہے۔

پھر وہ ہمیں مقبرہ میں لے گئے وہاں پر فقیہ ابواللیثؒ کا قبر ہے تو کہنے لگے کہ یہ ہمارے وہ بزرگ ہیں جو

زندگی میں کہتے تھے کہ کوئی ثواب نہیں پہنچتا مرنے سے پہلے ان کا فتویٰ یہ تھا کہ ثواب نہیں پہنچتا جب فوت ہو گئے، فوت ہونے کے بعد شاگرد اور مخلصین اُنکے لئے دعا اور ایصال ثواب کر رہے ہیں تو کسی نے خواب میں ان کو دیکھا اور عرض کیا شیخ کہ اب بتائیں کہ ثواب پہنچتا ہے کہ نہیں کہنے لگے پہنچتا ہے تو وہ کہنے لگے کہ زندگی میں ان کا یہ فتویٰ تھا اور مرنے کے بعد انہوں نے یہ فتویٰ دیا ہے تو بہر حال یہ ہم سب کیلئے صدمہ ہے، ایک عالم کا دنیا سے جانا پورے عالم کا جانا ہے لیکن بہر حال اللہ تعالیٰ کا ایک قانون ہے جس پر ہمیں رضامندی کا اظہار کرنا چاہئے اس پوری کائنات میں اللہ کا حکم چل رہا ہے تکوینیات کا بھی اسی کی ہاں سب کچھ چل رہا ہے، اسلئے مؤمن کا کام یہ ہے کہ وہ رضا بالقصنا ہو۔

صدمه پر اجر

حضرت تھانویؒ نے ایک عجیب بات فرمائی ہے کہ جب کوئی صدمہ پہنچ تو اسکو ہلاک کرنے کیلئے ایک نجہ بتاتا ہوں بلکہ ایک جگہ تو عجیب فرمایا ایک لاکھ کا نجہ بتاتا ہوں اور فرمایا کہ تم یہ سمجھ لو کہ اس پر اجر ملتا ہے کوئی تکلیف پہنچ تو سمجھ لو کہ اس پر اجر ملتا ہے تو آپا وہ صدمہ کم ہو جائے گا تو بھائی اگر ایک مؤمن کو کانٹا چھو جاتا ہے تو اس سے ایک گناہ معاف ہوتا ہے ایک نیکی لکھی جاتی ہے تو جہاں اتنا بڑا اصدمه ہو تو وہاں اتنا بڑا اجر و ثواب ہو گا۔

عارضی فراق، دائی رفاقت

یہ تو ہم جانتے ہیں کہ ہمارے شیخ حضرت بنوریؒ جب دنیا سے رخصت ہوئے تو اس وقت ہمارا کیا حال تھا لیکن بہر حال اسلئے مؤمن کی شان یہی ہے کہ جب بھی مصیبت آئے تو اناللہ وانا الیه راجعون کہے، اسلئے کہ یہ عارضی جدائی ہے اور ان شاء اللہ اپنے فضل سے اگر جنت میں سب کو پہنچا دیا تو وہاں پر بھی جدائی نہیں ہوگی اور یہ بھی ہے اللہ تعالیٰ نے اسباب پیدا کیے ہیں جنت کیلئے بھی المرء مع من أحب جس کو جس سے محبت ہے اسی کے ساتھ اسکا حشر ہوگا کہ جن کو علماء سے محبت ہے صالحین کے ساتھ محبت ہے اللہ کے رسول صلی اللہ علیہ وسلم کے ساتھ محبت ہے خلافے راشدین سے محبت ہے اولیاء اللہ سے محبت ہے تو انشاء اللہ انہی کے جہنڈے میں انکا حشر ہوگا المرء مع من أحب ان شاء الله یہ عارضی جدائی ہے

مؤمن کا حقیقی گھر

اسلئے ایک بزرگ کا عجیب واقعہ ہے ان کا آخری وقت تھا تو انکی زبان سے عجیب ایک شعر نکلا کہ لوگ کہتے ہیں فلا نار مار گیا نہیں بھائی مر انہیں بھئی وہ تو اپنے گھر گیا بہر حال اصلی گھر تو ہی ہے اللہ نے جو تیار کیا ہے مؤمن کیلئے جنت۔

تو ہر آدمی اپنے گھر جاتا ہے یہ تو شاپ ہے یہ تو ٹھوڑی دیر آپ رکے اور پھر آگے چل دیئے تو قبر بھی شاپ ہے، آگے خوش بھی ہے، تو اصل جو جگہ ہے تو وہ وہی جنت ہے انشاء اللہ یہ بزرگ جنہوں نے اپنی زندگیاں دین کی خدمت کیلئے گزاری قال اللہ اور قال الرسول کیلئے گزاری ان کو دیکھ کر اللہ یاد آتا تھا جن کو دیکھ کر انسان کے اعمال میں رغبت پیدا ہوتی تھی آج ان شاء اللہ اللہ کے ہاں ان کے ساتھ معاملہ بھی بہت اچھا ہو گا۔

اجازتِ حدیث

تو بھائی آپ کا حکم ہے اور اتنے بڑے بڑے اساتذہ سے آپ نے حدیث بھی پڑھی اور ان سے نسبت بھی ہے اور رغبت بھی ہے تو میں بھی آپ کو حدیث کی اجازت دیتا ہوں حدیث کی جو میری اسناد ہیں ان میں سب سے اعلیٰ سند ہے جس میں میرے اور حضرت شیخ الہندؒ کے درمیان ایک واسطہ ہے اور وہ ہمارے شیخ ہیں اسی علاقے کے حضرت مولانا عبدالحق نافع کا خلائق براہ راست حضرت شیخ الہندؒ سے اجازت حاصل ہے۔ ان کے بڑے بھائی تھے مولانا عزیز گل صاحبؒ جو شیخ الہندؒ کے ساتھ مالٹا میں جیل میں اکھے رہے اور اسی مناسبت سے کہوں گا۔

اساتذہ کی خدمت

کہ استاد کی خدمت سے علم ملتا ہے جی ہاں یہ وہ لوگ ہیں حضرت مدینیؓ حضرت عزیز گل صاحبؒ اور چندر ایک اور حضرات تھے کہ انگریز نے حضرت شیخ الہند کو مالٹا تھیج دیا مالٹا یورپ کا ایک چھوٹا سا ملک ہے اللہ نے ہمیں بھی وہاں پہنچا دیکھا ہم نے، سردیوں میں بہت سردی ہوتی ہے اور یہ کیا کرتے؟ اپنے استاد کیلئے سحری کے وقت لکڑیاں جلائی پانی گرم کر کے پیش کر دیتے تھے کہ تجد پڑھ کر وضو کریں گے جب انگریز کو پتہ چلا کہ یہ تو پانی گرم کر کے دیتے ہیں تو اس کمخت نے لکڑیاں بند کر دیں تو اب کیا ہوا کہ وہ جو چراغ جلتا تھا اس وقت بجلی وغیرہ نہیں تھی تو عشاء کے بعد وہ کوزہ لیکر پانی لیکر جو چھوٹا سا چراغ جلتا تھا اس کے پاس رکھ دیتے تو سحری تک یہ ہوتا کہ اسکی ٹھنڈک ختم ہو جاتی پھر پیش کرتے حضرت کو جب ان کم بختوں کو پتہ چلا تو انہوں نے چراغ جلانا بھی بند کر دیا تو پھر کیا ہوتا تھا حضرت مدینیؓ عشاء کے بعد اس کو زے کو اپنے پیٹ سے باندھ کر یوں بیٹھ جاتے اب یہ ہوتا کہ سحری تک مشکل سے اسکی ٹھنڈک کم ہو جاتی تھی پھر پیش کر دیتے تھے، تو حضرت شیخ الہندؒ جب واپس دیوبند میں تشریف لائے تو انکی گھروالی بھی کافی بزرگ خاتون تھی تو ان سے کہا کہ انہوں نے میری بہت خدمت کی ہے خاص طور پر حضرت مدینیؓ کے بارے میں کہ انہوں نے میری بہت خدمت کی ہے تو سن کر کہنے لگی کہ میرا جی تو چاہتا ہے کہ میں ان کو پیار کروں فرمایا کہ اس سے تو شریعت مانع ہے پر دے کا مسئلہ ہے نا لیکن سوچے گے کوئی تدبیر نکال لیں گے کہتے ہیں چند دنوں کے بعد حضرت کو بلا یا اپنے گھر میں حضرت مدینیؓ کمرے میں بٹھایا اور اوپر چادر ڈال دی اور پھر اماں جان کو بلا یا انہوں نے آ کر سر پر ہاتھ رکھ کر پیار کیا اور چلی گئی اپنے شیخ کے ساتھ یہ حالت تھی آج ہم تصور نہیں کر سکتے کہ

میرے عزیز طلبہ یاد رکھئے، با ادب بالنصیب بے ادب بے نصیب، ادب سے علم ملتا ہے استاد کا ادب کتابوں کا ادب تپائیوں کا ادب جو خدمت کرنے والے ہیں آپ کے جامعہ کے جو خادم ہیں ان کے ساتھ بھی احترام سے پیش آنا چاہئے کیونکہ وہ ہماری خدمت کر رہے ہیں ادب اور تقویٰ و اتقوالله و یعلمکم اللہ تقویٰ اختیار کرو گے اللہ علم دے گا، اور ساتھ ساتھ یہ بھی ہے کہ ہر نماز کے بعد اپنے لئے اپنے ساتھیوں کیلئے اپنے جماعت کے ساتھیوں کیلئے پوری امت کیلئے دعا بھی کرنی چاہئے تو انشاء اللہ اس کا نتیجہ یہ ہوگا اللہ آکپو علم دے گا۔

حضرت تھانویؒ کا مختصر منیج

حضرت تھانویؒ نے طلباء کیلئے ایک مختصر منیج فرمایا ہے کہ رات کو سبق دیکھ لیا کرو جو تم صح پڑھو گے دوسرا جب صح درس میں پڑھو تو توجہ کے ساتھ بیٹھو اور تیسرا اس کا ایک بار نکرار کرو زندگی میں کبھی بھی سبق نہیں بھولو گے تو بہر حال یہ چیزیں وہ ہیں جو طلباء کیلئے مفید ہیں

ہمیشہ باوضور ہیں

اس کے ساتھ ساتھ آپ کوشش یہ کریں کہ ہمیشہ آپ باوضور ہیں۔

طہارت چوں بہاری طہارتِ طاہر باطن نیز قن کند طاہر

طاہری پا کی لاو گے تو اللہ تعالیٰ اندر سے بھی پاک کر دیگا کوشش یہ کریں ہر وقت آپ وضو میں رہیں جہاں ضرورت پڑی دوبارہ تازہ کرلو بھائی میں اپنے ہاں بھی طلباء کو یہ نیخہ بتایا کرتا ہوں وہ اسلئے کہ ہر وقت وضو میں رہے وہ یہ کہ کھانے میں تھوڑی سی کمی کر دو بھائی ماشاء اللہ عموماً مدارس کے اندر کوئی پابندی نہیں ہوتی کہ جتنا کھا سکتے ہو کھاؤ بھی لیکن انسان کو اپنے نفس پر کنٹرول کرنا چاہئے جو بندہ دور و فی کھاتا ہے وہ ایک کھاؤ اور جو بندہ ایک کھاتا ہے وہ ڈریٹھ کھاؤ ہلم جرأً آپ کھانا کم کھائیں گے تو آپ کا وضو دریتک رہے گا۔

اکوڑہ خٹک میں حاضری کا مقصد

ہم اس مناسبت سے حاضر ہوئے تھے کہ حضرت مولانا ڈاکٹر شیر علی شاہؒ انکی وفات ہم سب کیلئے ایک شدید صدمہ ہے لیکن اب ہم پران کے حقوق یہ ہیں کہ ان کے جانے کے بعد ان کے لئے دعا اور ایصال ثواب کریں انشاء اللہ ان کی روح بھی خوش ہوگی اور اسکے اثرات دعا مانگنے والوں پر بھی پڑیں گے تو درجہ سابعہ اور تمام اساتذہ کو بھی اجازت ہے حالانکہ میں تو اسکے قابل نہیں ہوں۔

یعنی مسجد بھی بن رہی ہے اللہ تعالیٰ اس کے لئے بھی اسباب غیب سے پیدا کرے اور جلد پا یہ تکمیل ہوا اور اللہ کرے دوبارہ آنا ہو تو اس مسجد میں نماز پڑھیں اور وہی پر ہمارا اجتماع ہو۔